

# ముచ్చాట్లు

ఎడిటర్ : బొల్లెపాక రాజేష్

తెలుగు దిన పత్రిక

వరంగల్ సోమవారం - 04 - మే - 2026 సంపుటి : 3 సంచిక : 336 పేజీలు : 8 వెల : రూ 5 www.telanganamuchatlu.in



## అనారోగ్యాన్ని జయించిన తల్లి సంకల్పం

తల్లి ఆశీస్సులతో బాధ్యతలు స్వీకరించిన సీవీ ఆనంద్

**బాధ్యతలపై భావోద్వేగ స్పందన**

**కొత్త పదవిలో సేవలపై నిబద్ధత**

హైదరాబాద్, మే 03 (తెలంగాణ ముచ్చాట్లు): తెలంగాణ రాష్ట్ర నూతన పోలీసు ప్రధాన అధికారిగా బాధ్యతలు స్వీకరించిన సీవీ ఆనంద్ తన తల్లిని ఉద్దేశించి భావో

ద్వేగభరిత వ్యాఖ్యలు చేశారు. ఇటీవల తన తల్లిని కలిసి ఆశీస్సులు తీసుకున్న సందర్భంగా ఆయన తన మనసులోని భావాలను వ్యక్తం చేశారు. తల్లి ఆశీర్వాద

మే తనకు పెద్ద బలమని పేర్కొన్నారు. తన తల్లి గత నవంబర్ నుంచి జనవరి వరకు తీవ్ర అనారోగ్యంతో బాధపడిన విషయాన్ని ఆయన గుర్తుచేసుకున్నారు. ఆ సమయంలో ఆమె ఆరోగ్యం అందోళనకరంగా ఉండేదని, కుటుంబ సభ్యులందరూ తీవ్ర ఆందోళనకు గురయ్యారని తెలిపారు. అయినప్పటికీ ఆమె మనోబలం కోల్పోలేదని చెప్పారు.

మిగతా 2లో..

## మంత్రి సీతక్క మానవత్వం

ప్రమాద బాధితులకు వెంటనే ఆపన్న హస్తం  
చిన్నారులకు ధైర్యం చెప్పి ఆదరణ  
తక్షణ వైద్య సహాయం ఏర్పాటు

2లో



## ఫీజు రీయింబర్స్ మెంట్ పై రాష్ట్రవ్యాప్తంగా రాజకీయ దుమారం

- ◆ జీవోపై బహిరంగ లేఖతో కేటీఆర్ తీవ్ర విమర్శలు
- ◆ లక్షలాది విద్యార్థుల భవిష్యత్తుపై ఆందోళన
- ◆ నిర్ణయం వెనక్కి తీసుకోకపోతే ఆందోళనలకు హెచ్చరిక

హైదరాబాద్, మే 03 (తెలంగాణ ముచ్చాట్లు): తెలంగాణలో ఫీజు రీయింబర్స్ మెంట్ పథకంపై తీవ్ర రాజకీయ దుమారం రేగింది. ఈ పథకాన్ని రద్దు చేసే దిశగా ప్రభుత్వం చర్యలు తీసుకుంటుందని ఆరోపిస్తూ బీఆర్ఎస్ వర్కింగ్ ప్రెసిడెంట్ కేటీఆర్ ముఖ్యమంత్రి రేవంత్ రెడ్డికు పూటైన బహిరంగ లేఖ రాశారు. విద్యార్థుల భవిష్యత్తును ప్రభావితం చేసే ఈ అంశంపై వెంటనే స్పందించాలని ఆయన కోరారు. ప్రభుత్వం ఇటీవల జారీ చేసిన జీవోను వెంటనే ఉపసంహరించుకోవాలని కేటీఆర్ డిమాండ్ చేశారు. ఇది ఫీజు రీయింబర్స్ మెంట్ పథకాన్ని నిలిపివేయడానికి పన్నీన కుట్రగా ఆయన ఆరోపించారు.



మిగతా 2లో..

## నగల దుకాణంలో దోపిడీ, కాల్పుల ఘటనపై ఆందోళన

ఘటన స్థలాన్ని పరిశీలించిన కేంద్ర మంత్రి పోలీసుల ముమ్మర గాలింపు చర్యలు సీసీ దృశ్యాల ఆధారంగా దర్యాప్తు వేగం



2లో



## మే 10 సభకు భారీ సన్నాహాలు వేగవంతం

ప్రవాసీ విభాగంతో విస్తృత సమన్వయ సమావేశం ప్రధానమంత్రి సభపై నగరంలో ఉత్సాహం వెల్లివిరితం భారీ హాజరుతో సభ విజయవంతం చేయాలని పిలుపు

2లో

## నకిలీ రిజిస్ట్రేషన్లతో భూకబ్జా మోసం బట్టబయలు

ఖాళీ ప్లాట్లను లక్ష్యంగా చేసుకున్న మూడు ఆరుగురు నిందితుల అరెస్ట్, మరికొందరి కోసం గాలింపు

కేసును ఛేదించిన పోలీసులకు అభినందనలు



2లో

# మంత్రి సీతక్క మానవత్వం

**భువనగిరి, మే 03 (తెలంగాణ ముచ్చటలు):** హైదరాబాద్ నుంచి ములుగు వైపు ప్రయాణిస్తున్న సమయంలో బీబీసగర్ సమీపంలో జరిగిన రోడ్డు ప్రమాదంలో గాయపడిన బాధితులకు మంత్రి సీతక్క మానవత్వంతో అందగా నిలిచిన ఘటన చర్చ సీయాంశమైంది. వేగంగా వచ్చిన ఒక వాహనం బైక్ ను డీకాట్టి వెళ్లిపోవడంతో బైక్ పై ప్రయాణిస్తున్న దంపతులు, చిన్నారలు తీవ్రంగా గాయపడ్డారు. ప్రమాదం జరిగిన వెంటనే అక్కడి పరిస్థితి గందరగోళంగా మారింది. గాయాలతో బాధపడుతున్న బాధితులు సహాయం కోసం అల్లాడుతుండగా, చిన్నారులు భయంతో

రోదిస్తున్నారు. ఇదే సమయంలో అదే మార్గంలో ప్రయాణిస్తున్న మంత్రి సీతక్క ఈ దృశ్యాన్ని గమనించి క్షణం ఆలస్యం చేయకుండా స్పందించారు. వెంటనే తన కాన్వాయ్ ను ఆపించి బాధితుల వద్దకు చేరుకున్న మంత్రి వారి పరిస్థితిని స్వయంగా పరిశీలించారు. గాయాలతో బాధపడుతున్న వారిని ధైర్యం చెప్పడంతో పాటు, భయంతో ఏడుస్తున్న చిన్నారులను ఓదార్చి వారికి భరోసా కల్పించారు. ప్రమాదం వల్ల కలిగిన ఆందోళనను తగ్గించేలా సానుభూతితో మాట్లాడారు. తక్షణమే చర్యలు చేపట్టిన మంత్రి, గాయపడిన వారిని తన కాన్వాయ్ లోని వాహనంలో

సమీప ఆసుపత్రికి తరలించేలా ఏర్పాట్లు చేశారు. చిన్నారులను స్వయంగా ఎత్తుకొని వాహనంలో కూర్చోబెట్టి, వారికి అవసరమైన సహాయం అందించారు. ఈ సందర్భంలో ఆమె చూపిన మానవత్వం అక్కడున్న వారిని కదిలించింది. అంతేకాకుండా తన వ్యక్తిగత సహాయ కుడిని బాధితులతో పాటు ఆసుపత్రికి పంపించి, వారికి మెరుగైన వైద్య సేవలు అందేలా వైద్యులతో మాట్లాడాలని సూచించారు. చికిత్సలో ఎటువంటి నిర్లక్ష్యం జరగకుండా చూసుకోవాలని స్పష్టమైన ఆదేశాలు ఇచ్చారు. మంత్రి సీతక్క చేసిన ఈ సహాయం గురించి తెలుసుకు

న్న స్థానికులు, ప్రయాణికులు ఆమెను ప్రశంసించారు. ప్రమాద సమయంలో వేగంగా స్పందించి ప్రాణాలను కాపాడటంలో కీలక పాత్ర పోషించారని అభినందించారు. ప్రజల పట్ల బాధ్యతతో వ్యవహరించడం ఒక ప్రజా ప్రతినిధికి ఉన్న ముఖ్య లక్షణమని అన్నారు. ఈ ఘటనతో మంత్రి సీతక్క మానవత్వం మరోసారి వెలుగులోకి వచ్చింది. అవసర సమయంలో ముందుకు వచ్చి సహాయం చేయడం సమాజానికి ఒక గొప్ప సందేశమని, ఇలాంటి చర్యలు మరింత మంది ప్రజాప్రతినిధులకు ఆదర్శంగా నిలుస్తాయని ప్రజలు అభిప్రాయపడుతున్నారు.

# మే 10 సభకు భారీ సన్నాహాలు వేగవంతం

**హైదరాబాద్, మే 03 (తెలంగాణ ముచ్చటలు):** మే 10న హైదరాబాద్ లోని రివ్యూచేసనను ప్రధానమంత్రి సరేంద్ర మోడి బహిరంగ సభను పురస్కరించుకుని సన్నాహాలు వేగంగా కొనసాగుతున్నాయి. ఈ నేపథ్యంలో ప్రవాసీ విభాగ సభ్యులతో నిర్వహించిన సమావేశంలో తెలంగాణ బీజేపీ రాష్ట్ర అధ్యక్షుడు ఎన్ రామచంద్ర రావు పాల్గొని విస్తృతంగా మాట్లాడారు. హైదరాబాద్ నగరం దేశంలోని పలు రాష్ట్రాలకు చెందిన ప్రజల నివాస కేంద్రంగా అభివృద్ధి చెందిందని ఆయన పేర్కొన్నారు. ఇలాంటి నగరంలో ప్రధానమంత్రి సభ

జరగడం ప్రత్యేకతను సంతరించుకుందని తెలిపారు. వివిధ రాష్ట్రాలకు చెందిన ప్రజలందరిలో ఈ సభపై విశేషమైన ఉత్సాహం, ఆసక్తి కనిపిస్తోందని వివరించారు. సభను ప్రత్యక్షంగా వీక్షించేందుకు ప్రజలు పెద్ద సంఖ్యలో రావడానికి సిద్ధమవుతున్నారని అన్నారు. ఈ సమావేశంలో సభ నిర్వహణకు సంబంధించిన అనేక అంశాలపై చర్చ జరిగింది. ప్రతి విభాగం తమకు కేటాయించిన బాధ్యతలను సమర్థంగా నిర్వహించాలని ఆయన సూచించారు. రవాణా, భద్రత, ప్రజల సమీకరణ, వేదిక ఏర్పాట్లు వంటి అంశాల్లో సమగ్ర ప్రణాళి

కతో ముందుకు సాగాలని పేర్కొన్నారు. ఎటువంటి లోపాలు లేకుండా కార్యక్రమాన్ని విజయవంతంగా నిర్వహించడమే లక్ష్యమని స్పష్టం చేశారు. ప్రవాసీ విభాగం సభ్యులు ఈ సభ విజయానికి కీలక పాత్ర పోషించాలి ఉంటుందని ఆయన పేర్కొన్నారు. ఇతర రాష్ట్రాలకు చెందిన ప్రజలను ఈ సభకు ఆహ్వానించి, వారిలో చైతన్యం కలిగించాలని సూచించారు. ప్రతి కార్యకర్త తన పరిధిలో ఉన్న ప్రజలను సమీకరించి సభకు తీసుకురావాలని పిలుపునిచ్చారు. ప్రధాన మంత్రి ప్రసంగం ద్వారా దేశ అభివృద్ధి,

సంక్షేమ కార్యక్రమాలు, భవిష్యత్ దిశపై స్పష్టత లభిస్తుందని ఆయన అభిప్రాయపడ్డారు. ఈ సభ తెలంగాణ రాజకీయాల్లో కూడా ప్రభావం చూపే అవకాశముందని అన్నారు. ప్రజలు ప్రత్యక్షంగా పాల్గొని ఈ చారిత్రక సభను విజయవంతం చేయాలని కోరారు. పార్టీ శ్రేణులు, అభిమానులు, సాధారణ ప్రజలు కలిసి ఈ సభను ఘనంగా నిర్వహించాలని ఆయన పిలుపునిచ్చారు. భారీ హాజరుతో సభ విజయవంతం అవుతుందని, ఇది పార్టీకి మరింత బలం చేకూరుస్తుందని విశ్వాసం వ్యక్తం చేశారు.

# నగల దుకాణంలో దోపిడీ, కాల్పుల ఘటనపై ఆందోళన

**కరీంనగర్, మే 03 (తెలంగాణ ముచ్చటలు):** కరీంనగర్ లోని నగల దుకాణంలో జరిగిన దోపిడీ, కాల్పుల ఘటనపై కేంద్ర మంత్రి బండి సంజయ్ కుమార్ ఆందోళన వ్యక్తం చేశారు. తన కార్యాలయానికి సమీపంలోనే ఈ ఘటన చోటుచేసుకోవడంతో వెంటనే ఘటన స్థలానికి చేరుకుని పరిస్థితిని పరిశీలించారు. ఘటనకు సంబంధించిన

వివరాలను పోలీసు అధికారుల నుంచి తెలుసుకున్న కేంద్ర మంత్రి, దర్యాప్తు వేగంగా కొనసాగించాలని సూచించారు. ప్రజల్లో భయాందోళనలు కలగకుండా భద్రతా చర్యలను మరింత కట్టుదిట్టం చేయాలని అధికారులకు సూచనలు ఇచ్చారు. ఈ ఘటనపై పోలీసులు ముమ్మరంగా గాలింపు చర్యలు చేపట్టారు. నగర పోలీసు కమిషనర్

గౌరవ ఆలమ్ పర్యవేక్షణలో ప్రత్యేక బృందాలు ఏర్పాటు చేసి నిందితులను పట్టుకునేందుకు చర్యలు కొనసాగుతున్నాయి. దోపిడీకి సంబంధించిన సీసీ దృశ్యాలను విశ్లేషిస్తూ ప్రతి సూచనను పరిశీలిస్తున్నట్లు పోలీసులు తెలిపారు. అనుమానాస్పద కదలికలను గుర్తించి, నిందితులపై నిఘా పెంచినట్లు వెల్లడించారు. ఈ ఘటన నేపథ్యంలో నగరంలో

భద్రతను మరింత బలోపేతం చేసినట్లు అధికారులు తెలిపారు. ప్రజలు అప్రమత్తంగా ఉండాలని, అనుమానాస్పద అంశాలను వెంటనే పోలీసులకు తెలియజేయాలని సూచించారు. నిందితులను త్వరలోనే పట్టుకుంటామని పోలీసులు విశ్వాసం వ్యక్తం చేశారు. ప్రజల భద్రతకు ప్రభుత్వం కట్టుబడి ఉందని కేంద్ర మంత్రి స్పష్టం చేశారు.

# నకిలీ రిజిస్ట్రేషన్లతో భూకబ్జా మోసం బట్టబయలు

**మేడ్చల్-మల్కాజగిరి, మే 03 (తెలంగాణ ముచ్చటలు):** మేడ్చల్-మల్కాజగిరి జిల్లా క్షీర పోలీస్ స్టేషన్ పరిధిలో నకిలీ రిజిస్ట్రేషన్ల ద్వారా భూకబ్జా మోసం వెలుగులోకి వచ్చింది. ఖాళీ ప్లాట్లను లక్ష్యంగా చేసుకుని నకిలీ పత్రాలను నృష్టించి పలుమార్లు విక్రయించిన ముఠాను పోలీసులు బట్టబయలు చేశారు. దర్యాప్తులో భాగంగా ఈ ముఠా ఖాళీగా

ఉన్న స్థలాలను గుర్తించి, అసలు యజమానుల వివరాలను పత్రీకరించి నకిలీ పత్రాలు తయారు చేసినట్లు పోలీసులు గుర్తించారు. అనంతరం ఆ స్థలాలను పలువురికి అమ్ముతూ భారీగా డబ్బులు దోచుకున్నట్లు వెల్లడైంది. ఈ కేసులో ఇప్పటి వరకు ఆరుగురు నిందితులను పోలీసులు అదుపులోకి తీసుకుని కోర్టులో హాజరుపరచగా, న్యాయపరమైన కస్టడీకి తరలించారు.

మిగతా నిందితుల కోసం ప్రత్యేక బృందాలు గాలింపు చర్యలు కొనసాగిస్తున్నాయి. ఈ మోసం వెనుక ఉన్న నెట్వర్క్ పై పోలీసులు లోతైన దర్యాప్తు చేపట్టారు. మరన్ని బాధితులకు ఉన్న అవకాశాలను పరిశీలిస్తూ, సంబంధిత పత్రాలను సేకరిస్తున్నారు. అవసరమైన సాక్ష్యాలను ఆధారంగా తీసుకుని కేసును మరింత బలోపేతం చేస్తున్నారు.

కేసును విజయవంతంగా ఛేదించిన పోలీస్ సిబ్బందిని ఉన్నతాధికారులు అభినందించారు. నేరాలపై కఠినంగా చర్యలు తీసుకుంటామని, ప్రజలు అప్రమత్తంగా ఉండాలని సూచించారు. భూమి కొనుగోలు సమయంలో పత్రాలను పూర్తిగా పరిశీలించాలని, అనుమానాస్పద విషయాలు కనిపిస్తే వెంటనే పోలీసులకు సమాచారం ఇవ్వాలని అధికారులు ప్రజలకు విజ్ఞప్తి చేశారు.

# కవితపై కేపీ పాల్ సంచలన ఆరోపణలు

- ◆ కొత్త పార్టీపై తీవ్ర విమర్శలు, అనుమానాల వెల్లడి
- ◆ కుటుంబ రాజకీయాలపై ఘాటు వ్యాఖ్యలు, ఆరోపణలు
- ◆ అంతర్జాతీయ అంశాలపై వివాదాస్పద ప్రకటనలు



**హైదరాబాద్, మే 03 (తెలంగాణ ముచ్చటలు):** తెలంగాణ రాజకీయాల్లో మరోసారి సంచలన వ్యాఖ్యలు చర్చనీయాంశంగా మారాయి. ప్రజాశాంతి పార్టీ అధ్యక్షుడు కేపీ పాల్, తెలంగాణ రక్షణ సేన అధినేత కల్వకుంట్ల కవితపై తీవ్ర ఆరోపణలు చేశారు. అమెరికా పర్యటనలో ఉన్న ఆయన విడుదల చేసిన వీడియోలో ఈ వ్యాఖ్యలు వెలువడ్డాయి. కవిత ఏర్పాటు చేసిన పార్టీపై స్పందిస్తూ, ఆ పార్టీ స్థాపన వెనుక ఉన్న అసలు కారణాలు అందరికీ తెలిసినవేనని కేపీ పాల్ పేర్కొన్నారు. అందుకే మాజీ ప్రజాప్రతినిధులు ఆ పార్టీలో చేరేందుకు ఆసక్తి చూపడం లేదని వ్యాఖ్యానించారు. అవినీతి, కుటుంబ, కుల రాజకీయాలకు ప్రజలు దూరంగా ఉండాలని ఆయన సూచించారు.

రాజకీయ వేదికగా మారుతుందని విమర్శిస్తూ, వ్యక్తిగత విభేదాల కారణంగానే ఈ పార్టీ ఏర్పాటైందని ఆరోపించారు. ముఖ్యంగా కుటుంబ అంతర్గత విభేదాలే ఈ నిర్ణయానికి దారితీశాయని ఆయన పేర్కొన్నారు. ప్రజా ప్రయోజనాల కంటే వ్యక్తిగత రాజకీయాలే ప్రాధాన్యం పొందుతున్నాయని విమర్శించారు.

ఆర్థిక సహాయం కోరిన విషయాన్ని కేపీ పాల్ వెల్లడించారు. తాను సహాయం చేయడానికి సిద్ధంగా ఉన్నప్పటికీ, ఆర్థిక లావాదేవీలు జరగలేదని పేర్కొన్నారు. ఈ అంశంపై చేసిన వ్యాఖ్యలు రాజకీయ వర్గాల్లో చర్చకు దారితీస్తున్నాయి. తన ఆస్తులను కాపాడుకోవడానికే పార్టీ స్థాపన జరిగిందని ఆరోపిస్తూ, కుటుంబ రాజకీయ విభేదాలను ఆయన ప్రస్తావించారు. ఇతర రాజకీయ కుటుంబాల్లో జరిగిన విభేదాలతో పోల్చుతూ ఈ పరిస్థితిని వివరించారు. ఈ వ్యాఖ్యలు వివాదాస్పదంగా మారాయి.

ఇక అంతర్జాతీయ అంశాలపై కూడా కేపీ పాల్ స్పందించారు. అమెరికా, ఇజ్రాయెల్, ఇరాన్ మధ్య కొనసాగుతున్న ఉద్రిక్త పరిస్థితులను నిలిపివేయడానికి తాను చర్యలు జరుపుతున్నానని చెప్పారు. యుద్ధం కొనసాగితే ప్రపంచవ్యాప్తంగా ప్రజలకు తీవ్ర నష్టం జరుగుతుందని ఆందోళన వ్యక్తం చేశారు. తనకు పలు దేశాధినేతలతో సన్నిహిత సంబంధాలు ఉన్నాయని, వారు తన సలహాలు తీసుకుంటారని వ్యాఖ్యానించారు. అంతర్జాతీయ స్థాయిలో తన పాత్ర కీలకమని పేర్కొన్నారు. అలాగే అవసరమైతే ఆర్థిక వనరులను సమీకరించి తెలుగు రాష్ట్రాల అభివృద్ధికి లక్ష్య చేస్తానని తెలిపారు. ఈ వ్యాఖ్యలపై తెలంగాణ రాజకీయాల్లో కొత్త చర్చ ప్రారంభమైంది. కేపీ పాల్ ఆరోపణలపై ఇతర రాజకీయ నాయకులు ఎలా స్పందిస్తారన్నది ఆసక్తికరంగా మారింది. రాజకీయంగా ఈ అంశం మరింత వేడి పెంచే అవకాశాలు కనిపిస్తున్నాయి.

# అనారోగ్యాన్ని జయించిన తల్లి సంకల్పం

**(మొదటి పేజీ తరువాయి)** ప్రస్తుతం తన తల్లి ఆరోగ్యం కొంత మెరుగుపడినప్పటికీ ఇంకా మంచానికే పరిమితమై ఉన్నారని వివరించారు. తన కొడుకు ఈ రాష్ట్రానికి పోలీసు ప్రధాన అధికారిగా ఎదగాలని ఆమెకు ఉన్న బలమైన కోరికే, ఆమెను అనారోగ్యం నుంచి బయటపడేలా చేసేందుకు ఆయన విశ్వసనీయ నృత్యం చేశారు. తన నియామకం గురించి తెలిసినప్పుడు తన తల్లి ఎంతో ఆనందించిందని, ఆమె ముఖంలో కనిపించిన ఆనందం తనకు మరింత ఉత్సాహాన్ని ఇచ్చిందని పేర్కొన్నారు. తల్లి సంతోషం చూసి గుతానని తెలిపారు.

భావోద్వేగంతో వివరించారు. కొద్ది రోజుల క్రితమే సీనియర్ పోలీసు అధికారి అయిన సీపీ ఆనంద్ తెలంగాణ రాష్ట్ర పోలీసు ప్రధాన అధికారిగా బాధ్యతలు స్వీకరించిన విషయం తెలిసిందే. ఆయనకు ఉన్న అనుభవం, పరిపాలనా నైపుణ్యం, రాష్ట్ర పోలీసు వ్యవస్థకు ఉపయోగపడేలా చేసేందుకు ఆయన బావిస్తున్నారు. కొత్త బాధ్యతల్లో ప్రజల భద్రతకు ప్రాధాన్యతనిస్తూ సమర్థంగా పనిచేస్తానని ఆయన స్పష్టం చేశారు. తల్లి ఆశీస్సులు తనకు మార్గదర్శకంగా ఉంటాయని పేర్కొంటూ, తన నిపేర్కొన్నారు. తల్లి సంతోషం చూసి గుతానని తెలిపారు.

# ఫీజు రీయింబర్స్ మెంట్ పై రాష్ట్రవ్యాప్తంగా రాజకీయ దుమారం

**(మొదటి పేజీ తరువాయి)** ఈ నిర్ణయం అమలులోకి వస్తే సుమారు 14 లక్షల మంది బీసీ, ఎస్సీ, ఎస్టీ, మైనారిటీ విద్యార్థుల ఉన్నత విద్య అవకాశాలు ప్రమాదంలో పడతాయని పేర్కొన్నారు. ఫీజు రీయింబర్స్ మెంట్ బకాయిలు గత కొన్నేళ్లుగా పేరుకుపోయాయని, సుమారు 10 వేల కోట్ల రూపాయల వరకు చెల్లింపులు పెండింగ్ లో ఉన్నాయని ఆయన తెలిపారు. దీనివల్ల 2500కు పైగా కళాశాలల యాజమాన్యాలు తీవ్ర ఇబ్బందులు ఎదుర్కొంటున్నాయని చెప్పారు. ప్రభుత్వం నిధుల విడుదలలో నిర్లక్ష్యంగా వ్యవహరిస్తోందని విమర్శించారు. ప్రభుత్వం విద్యార్థుల ఖాతాల్లో నేరుగా నిధులు జమ చేస్తామని చెబుతున్నా, గత అనుభవాల నేపథ్యంలో ప్రజల్లో విశ్వాసం లేకపోవడాన్ని ఆయన ప్రస్తావించారు. నిధుల కోసం డిమాండ్ చేసిన విద్యార్థుల సంఖ్య ఎంతో పెరిగింది. పేరుతో మళ్లీ పెట్టారని ఆరోపించారు. నిరసన వ్యక్తం చేసిన వారిపై ఒత్తిడి చర్యలు తీసుకున్నారని కూడా పేర్కొన్నారు.

ద్యార్థుల మరణాలు చోటుచేసుకున్నాయని, సరైన సౌకర్యాలు లేకపోవడంతో అనేక మంది ఇబ్బందులు పడుతున్నారని తెలిపారు. విద్యార్థుల సంక్షేమంపై ప్రభుత్వం సరైన దృష్టి పెట్టడం లేదని విమర్శించారు. ఆర్థిక వ్యవహారాలపై కూడా ఆయన విమర్శలు గుప్పించారు. భారీగా అప్పులు చేసిన ప్రభుత్వం ఫీజు రీయింబర్స్ మెంట్ బకాయిలను చెల్లించకపోవడం బాధాకరమని అన్నారు. రైతులకు సంబంధించిన పథకాల అమలులో కూడా లోపాలు ఉన్నాయని ఆరోపించారు. ప్రభుత్వం వెంటనే తన నిర్ణయాన్ని వెనక్కి తీసుకుని, విద్యార్థులకు న్యాయం చేయాలని కేటీఆర్ డిమాండ్ చేశారు. లేకపోతే విద్యార్థులతో కలిసి రాష్ట్రవ్యాప్తంగా పెద్ద బుర్రులు, గత అనుభవాల నేపథ్యంలో ప్రజల్లో విశ్వాసం లేకపోవడాన్ని ఆయన ప్రస్తావించారు. నిధుల కోసం డిమాండ్ చేసిన విద్యార్థుల సంఖ్య ఎంతో పెరిగింది. పేరుతో మళ్లీ పెట్టారని ఆరోపించారు. నిరసన వ్యక్తం చేసిన వారిపై ఒత్తిడి చర్యలు తీసుకున్నారని కూడా పేర్కొన్నారు.

# కాల్పుల ఘటనపై రాజకీయ వేడి

- ◆ రాజీనామాపై డిమాండ్ తీవ్రం
- ◆ పోలీసు వ్యవస్థపై విమర్శలు వెల్లువ
- ◆ బాధితులకు సహాయం కోరిన నేతలు



**కరీంనగర్, మే 03 (తెలంగాణ ముచ్చటలు):** కరీంనగర్ లోని నగల దుకాణంలో జరిగిన కాల్పుల ఘటనపై రాజకీయంగా ఉద్రిక్త పరిస్థితులు నెలకొన్నాయి. ఈ ఘటనలో గాయపడిన సిబ్బందిని ఆసుపత్రిలో పరామర్శించిన అనంతరం హుజూరాబాద్ ఎమ్మెల్యే పాడి కొశిక్ రెడ్డి ప్రభుత్వం పై తీవ్ర విమర్శలు చేశారు. గాయపడిన బాధితులను మాజీ మంత్రి గంగుల కమలాకర్, హుజూరాబాద్ ఎమ్మెల్యే పాడి కొశిక్ రెడ్డి, మాజీ ఎమ్మెల్యే నుంకారవిశ్వంకర్ కలిసి పరామర్శించారు. బాధితుల ఆరోగ్య పరిస్థితిని అడిగి తెలుసుకుని వారికి ధైర్యం చెప్పారు. ఈ సందర్భంగా పాడి కొశిక్ రెడ్డి మాట్లాడుతూ, నగర నడిబొడ్డునే గన్నె సంస్కృతి పెరగడం ప్రభుత్వ వైఫల్యానిని నిరూపిస్తున్నట్లు చెప్పారు. నేరస్థులు రెచ్చిపోవడం, ప్రజల భద్రత పట్ల నిర్లక్ష్యం స్పష్టంగా కనిపిస్తోందని విమర్శించారు. గతంలో భద్రతా చర్యలు భాగంగా సీసీ కెమెరాల ఏర్పాటు చేసినప్పటికీ, ప్రస్తుత ప్రభుత్వం వాటిని పట్టించుకోకపోవడం వల్ల పరిస్థితి అదుపు తప్పిందని ఆయన ఆరోపించారు. చట్టవ్యవస్థ పూర్తిగా కుప్పకూలిందని తీవ్ర వ్యాఖ్యలు చేశారు.

ఈ ఘటనకు పూర్తి బాధ్యత వహిస్తూ లాకర్, హుజూరాబాద్ ఎమ్మెల్యే పాడి కొశిక్ రెడ్డి, మాజీ ఎమ్మెల్యే నుంకారవిశ్వంకర్ కలిసి పరామర్శించారు. బాధితుల ఆరోగ్య పరిస్థితిని అడిగి తెలుసుకుని వారికి ధైర్యం చెప్పారు. ఈ సందర్భంగా పాడి కొశిక్ రెడ్డి మాట్లాడుతూ, నగర నడిబొడ్డునే గన్నె సంస్కృతి పెరగడం ప్రభుత్వ వైఫల్యానిని నిరూపిస్తున్నట్లు చెప్పారు. నేరస్థులు రెచ్చిపోవడం, ప్రజల భద్రత పట్ల నిర్లక్ష్యం స్పష్టంగా కనిపిస్తోందని విమర్శించారు. గతంలో భద్రతా చర్యలు భాగంగా సీసీ కెమెరాల ఏర్పాటు చేసినప్పటికీ, ప్రస్తుత ప్రభుత్వం వాటిని పట్టించుకోకపోవడం వల్ల పరిస్థితి అదుపు తప్పిందని ఆయన ఆరోపించారు. చట్టవ్యవస్థ పూర్తిగా కుప్పకూలిందని తీవ్ర వ్యాఖ్యలు చేశారు.





# ఆకుపచ్చ ద్రాక్ష, నల్ల ద్రాక్ష - ఏది మంచిది? ఎందుకు తినాలి?

- ◆ రంగు మారినా పోషక విలువలు ముఖ్యమే
- ◆ నల్ల ద్రాక్షలో యాంటీ ఆక్సిడెంట్లు అధికం
- ◆ ఆకుపచ్చ ద్రాక్ష తేలికగా జీర్ణం



**డెన్స్, 30 ఏప్రిల్ (తెలంగాణ ముచ్చట్లు):** ద్రాక్ష పండ్లు ఆరోగ్యానికి మేలు చేసే పండ్లలో ఒకటి. ఆకుపచ్చ ద్రాక్ష, నల్ల ద్రాక్ష అనే రెండు రకాలూ సాధారణంగా మార్కెట్లో లభిస్తాయి. వీటిలో ఏది మంచిదో అనే సందేహం చాలామందిలో ఉంటుంది. నిపుణుల అభిప్రాయం ప్రకారం రెండు రకాలూ ఆరోగ్యానికి ఉపయోగకరమే అయినప్పటికీ, వాటి పోషక గుణాలు కొంతవరకు భిన్నంగా ఉంటాయి. ఆకుపచ్చ ద్రాక్షలో విటమిన్ సి, నీటి శాతం ఎక్కువగా ఉంటుంది. ఇవి శరీరానికి తక్షణ శక్తిని అందించడంలో సహాయపడతాయి. తేలికగా జీర్ణమయ్యే లక్షణం ఉండటం వల్ల చిన్న పిల్లలు, వృద్ధులకు ఇవి అనుకూలంగా ఉంటాయి. వేసవిలో శరీరాన్ని తేమగా ఉంచడంలో ఆకుపచ్చ ద్రాక్ష ఉపయోగపడుతుంది. నల్ల ద్రాక్షలో యాంటీ ఆక్సిడెంట్లు ఎక్కువగా ఉంటాయి. ఇవి శరీరంలోని విషపదార్థాలను తొలగించడంలో సహాయపడతాయి. గుండె ఆరోగ్యాన్ని కాపాడడంలో, రక్త ప్రసరణను మెరుగుపరచడంలో ఇవి కీలక పాత్ర పోషిస్తాయి. చర్మానికి కాంతి తీసుకురావడంలో కూడా నల్ల ద్రాక్ష ఉపయోగకరంగా భావిస్తున్నారు. ద్రాక్షలో సహజ చక్కెరలు ఉండటం వల్ల శరీరానికి తక్షణ శక్తి లభిస్తుంది. అలసట తగ్గించడంలో ఇవి సహాయపడతాయి. ఫైబర్ ఉండటం వల్ల జీర్ణక్రియకు మేలు చేస్తాయి. అలాగే శరీరంలో నీటి లోపాన్ని తగ్గించడంలో కూడా ద్రాక్ష ముఖ్యంగా ఉపయోగపడుతుంది. అయితే

ముద్దుమేహం ఉన్నవారు ద్రాక్షను పరిమితంగా తీసుకోవాలి. అధికంగా తినడం వల్ల రక్తంలో చక్కెర స్థాయిలు పెరిగే అవకాశం ఉంటుంది. కాబట్టి వైద్యుల సూచనల ప్రకారం మాత్రమే తీసుకోవడం మంచిది. మొత్తంగా చూస్తే, ఆకుపచ్చ ద్రాక్ష, నల్ల ద్రాక్ష రెండూ ఆరోగ్యానికి మేలు చేసే పండ్లే. మీ అవసరానికి అనుగుణంగా ఏదైనా ఎంపిక చేసుకోవచ్చు. సమతుల్యంగా తీసుకుంటే శరీరానికి అవసరమైన పోషకాలు అందుతాయిని నిపుణులు సూచిస్తున్నారు.



# వేసవిలో నీరు తాగడం .. అధికంగా తాగాలా, ఐస్ నీరు మంచిదా?

- ◆ దాహాన్ని తీర్చే సరైన పద్ధతి ఏది
- ◆ ఐస్ నీరు ప్రభావాలు - తాత్కాలిక చల్లదనం, దీర్ఘకాల ప్రభావం
- ◆ సమతుల్యంగా నీరు తీసుకోవడం ఆరోగ్య రహస్యం

**డెన్స్, 30 ఏప్రిల్ (తెలంగాణ ముచ్చట్లు):** వేసవి కాలంలో పెరిగే ఉష్ణోగ్రతలు శరీరంపై తీవ్ర ప్రభావం చూపుతాయి. చెమట రూపంలో శరీరం నీటిని వేగంగా కోల్పోతుంది. దీంతో దాహం ఎక్కువగా వేరుడుం, అలసట, తలనొప్పి వంటి సమస్యలు తలెత్తుతాయి. ఈ పరిస్థితుల్లో నీరు తాగడం అత్యంత అవసరం. అయితే ఎంతమేరకు తాగాలి, ఏ రకమైన నీరు తాగాలి అనే విషయంలో చాలామందికి సందేహాలు ఉంటాయి. వేసవిలో రోజంతా కొద్దికొద్దిగా నీరు తాగడం శరీరానికి అత్యంత మేలు చేస్తుంది. ఒక్కసారిగా ఎక్కువగా నీరు తాగడం కంటే, తరచుగా

తాగడం వల్ల శరీరంలో నీటి సమతుల్యత సరిగా ఉంటుంది. చెమట ద్వారా కోల్పోయిన ద్రవాలను పునరుద్ధరించడానికి ఇది సహాయపడుతుంది. ముఖ్యంగా బయట పని చేసే వారు, ఎక్కువగా ప్రయాణించే వారు మరింత జాగ్రత్తగా నీరు తాగాలి. చల్లని ఐస్ నీరు తాగితే వెంటనే చల్లదనం అనిపిస్తుంది. కానీ ఇది తాత్కాలికమే. ఎక్కువగా ఐస్ నీరు తాగడం వల్ల గొంతు నొప్పి, దగ్గు వంటి సమస్యలు రావచ్చు. అలాగే జీర్ణక్రియపై కూడా ప్రభావం చూపే అవకాశం ఉంది. శరీరానికి సహజంగా అనుకూలంగా ఉండే ఉష్ణోగ్రతలోని నీరు తీసుకోవడం మంచిదిని వైద్య నిపుణులు సూచిస్తున్నారు. గది ఉష్ణోగ్రతలో ఉన్న నీరు తాగడం వల్ల శరీరానికి నెమ్మదిగా చల్లదనం లభిస్తుంది. ఇది జీర్ణక్రియను మెరుగుపరచడంలో సహాయపడుతుంది. ముఖ్యంగా భోజనం చేసిన వెంటనే ఐస్ నీరు తాగకుండా ఉండటం మంచిది. దీని వల్ల అహారం జీర్ణం కావడంలో ఇబ్బందులు

# బంధాల బలం క్షీణిస్తుందా?

- ◆ డిజిటల్ ప్రపంచంలో భావోద్వేగాలకు దూరం
- ◆ వ్యక్తిగత లక్ష్యాల మధ్య సంబంధాల నిర్లక్ష్యం
- ◆ చిన్న ప్రయత్నాలతో బలపడే బంధాలు



**డెన్స్, 30 ఏప్రిల్ (తెలంగాణ ముచ్చట్లు):** ప్రస్తుతం మారుతున్న జీవనశైలిలో మనషుల మధ్య బంధాలకు ఇచ్చే ప్రాధాన్యం తగ్గిపోతుంది. దాని ప్రశ్న సమాజంలో విస్తృతంగా చర్చకు వస్తోంది. ఒకప్పుడు కుటుంబం, బంధుత్వం, స్నేహం అన్నవి మనిషి జీవితంలో ప్రధాన స్థానం పొందేవి. కానీ ఇప్పుడు వేగవంతమైన జీవితం, పోటీ ప్రపంచం, వ్యక్తిగత అభివృద్ధి లక్ష్యాలు ముందుకు రావడంతో ఈ బంధాలు క్రమంగా వెనుకబడుతున్నట్లు కనిపిస్తున్నాయి. సాంకేతిక పరిజ్ఞానం అభివృద్ధి మన జీవితాలను సౌకర్యవంతం చేసినప్పటికీ, అదే సమయంలో మనసుల మధ్య దూరాన్ని పెంచుతున్నదనే అభిప్రాయం వ్యక్తమవుతోంది. ఒకే ఇంట్లో ఉన్నప్పటికీ ప్రతి ఒక్కరు తమ తమ ఫోన్లో మునిగిపోయి ఉండటం సాధారణంగా మారింది. ఈ అలవాటు సంభాషణను తగ్గించి, భావోద్వేగాల పంచుకోవడాన్ని నిరోధిస్తోంది. బిజీ జీవితశైలి కూడా బంధాలపై ప్రభావం చూపుతోంది. ఉదయం నుంచి రాత్రి వరకు ఉద్యోగాలు, పనులు, ఒత్తిడులు మధ్య కుటుంబ సభ్యులతో గడిపే సమయం చాలా తగ్గిపోయింది. ముఖ్యంగా పట్టణాల్లో

జీవించే ప్రజలు సంబంధాలకు కేటాయింపు సమయం లేకపోవడం వల్ల బంధాలు నెమ్మదిగా బలహీనపడుతున్నాయి. భావోద్వేగాలను వ్యక్తపరచడంలో కూడా మార్పులు స్పష్టంగా కనిపిస్తున్నాయి. ఒకప్పుడు ముఖాముఖి మాట్లాడుకునే సంభాషణలు ఇప్పుడు సందేశాల రూపంలో మాత్రమే జరుగుతున్నాయి. దీని వల్ల భావాల లోతు తగ్గిపోతుంది. "ధన్యవాదాలు", "క్షమించు" వంటి చిన్న మాటలు కూడా చెప్పడంలో చాలామంది వెనుకడుగు వేస్తున్నారు. ఇదే సమయంలో కుటుంబ వ్యవస్థలో వచ్చిన మార్పులు కూడా బంధాలపై ప్రభావం చూపుతున్నాయి. సంయుక్త కుటుంబాల స్థానంలో అణు కుటుంబాలు పెరగడం వల్ల పెద్దల అనుభవం, మార్గదర్శకత్వం తగ్గిపోయింది. దీంతో బంధాలను ని

# మిల్లుమేకర్ ఆహారం - తక్కువ ఖర్చులో అధిక పోషకాలు

**డెన్స్, 30 ఏప్రిల్ (తెలంగాణ ముచ్చట్లు):** ప్రస్తుతం మారుతున్న జీవనశైలిలో ఆరోగ్యంపై శ్రద్ధ పెరుగుతుండటంతో, ప్రోటీన్ అధికంగా ఉన్న ఆహారాలపై ప్రజల దృష్టి మరింత కేంద్రీకృతమవుతోంది. ఈ నేపథ్యంలో తక్కువ ఖర్చుతో ఎక్కువ పోషకాలను అందించే మిల్లుమేకర్ అనే సోయా ఆధారిత ఆహారం ప్రాధాన్యం పెరుగుతోంది. సగరాల నుంచి గ్రామాల వరకు అందుబాటులో ఉండే ఈ ఆహారం, సాధారణ కుటుంబాల నుంచి ఆరోగ్యంపై శ్రద్ధ చూపే వారందరికీ చేరువ అవుతోంది. మిల్లుమేకర్ అనేది సోయాబీన్స్ నుంచి తయారయ్యే ఒక ప్రోటీన్ సమృద్ధిగా ఉన్న ఆహారం. ఇందులో మాంసాహారంతో సమానంగా ప్రోటీన్ ఉండటం ప్రత్యేకత.



శాకాహారులు తమ రోజువారీ ఆహారంలో ప్రోటీన్ కొరతను భర్తీ చేసుకోవడానికి ఇది ఉత్తమ ఎంపికగా భావిస్తున్నారు. శరీర కండరాల అభివృద్ధికి, బలానికి ఇది ముఖ్యంగా సహాయపడుతుంది. ఇందులో ఫైబర్ అధికంగా ఉండటం వల్ల జీర్ణక్రియ

మెరుగుపడుతుంది. ఐరన్, కార్బిన్ వంటి ఖనిజాలు ఉండటం వల్ల రక్తహీనత సమస్యను తగ్గించడంలో సహకరిస్తుంది. తక్కువ కొవ్వు ఉండటం వల్ల గుండె ఆరోగ్యాన్ని కాపాడడంలో కూడా ఇది ఉపయోగకరం. పిల్లలు, యువత, వృద్ధులు అందరూ తీసుకోవచ్చు. అయితే పరిమిత మోతాదులోనే తీసుకోవడం ఉత్తమం. అధికంగా తీసుకుంటే జీర్ణ సమస్యలు వచ్చే అవకాశం ఉందని నిపుణులు హెచ్చరిస్తున్నారు. మొత్తంగా చూస్తే, తక్కువ ఖర్చుతో ఎక్కువ పోషకాలు అందించే ఆహారంగా మిల్లుమేకర్ ప్రత్యేక స్థానం సంపాదించుకుంది. సరైన విధంగా వినియోగిస్తే శరీరానికి అవసరమైన పోషకాలను అందిస్తూ ఆరోగ్యాన్ని కాపాడడంలో ఇది కీలక పాత్ర పోషిస్తుంది.

# నడుము నొప్పికి యోగా..

సహజంగా ఉపశమనం అందించే మార్గం



- ◆ కూర్చునే జీవనశైలితో పెరుగుతున్న నడుము సమస్యలు
- ◆ యోగా ఆసనాలతో వెన్నెముకకు బలం, సడలింపు
- ◆ నిరంతర సాధనతో దీర్ఘకాలిక ఉపశమనం

**డెన్స్, 30 ఏప్రిల్ (తెలంగాణ ముచ్చట్లు):** ప్రస్తుత కాలంలో నడుము నొప్పి అన్ని వయసుల వారిలో కనిపిస్తున్న సాధారణ సమస్యగా మారింది. ముఖ్యంగా ఎక్కువ సేపు కూర్చునే ఉద్యోగాలు, మొబైల్ వినియోగం, వ్యాయామం లేకపోవడం వంటి కారణాలు వెన్నెముకపై అదనపు ఒత్తిడిని కలిగిస్తున్నాయి. దీని వల్ల క్రమంగా

నడుము నొప్పి, కండరాల గట్టిపడటం, కదలికల్లో ఇబ్బంది వంటి సమస్యలు పెరుగుతున్నాయి. ఈ పరిస్థితుల్లో మందులపై ఆధారపడకుండా సహజంగా ఉపశమనం పొందేందుకు యోగా ఉత్తమ మార్గంగా నిపుణులు సూచిస్తున్నారు. యోగా సాధన ద్వారా నడుము భాగంలోని కండరాల క్రమంగా బలపడతాయి. భుజంగాసనం వెన్నెముకను వెనక్కి వంచి కండరాలకు సడలింపు ఇస్తుంది. మార్చారి ఆసనం (పిల్లి ఆవు భంగిమ) ద్వారా వెన్నెముకకు వంపు, సడలింపు లభిస్తుంది. బాలాసనం శరీరానికి విశ్రాంతి ఇవ్వడంతో పాటు నడుము నొప్పిని తగ్గించడంలో సహాయపడుతుంది. సేతు బంధాసనం కింది భాగం కండరాలను బలపరచి నడుముకు మద్దతు ఇస్తుంది. ప్రతిరోజూ కనీసం 20 నుండి 30 నిమిషాలు యోగా చేయడం ద్వారా

శరీరంలో రక్తప్రసరణ మెరుగుపడుతుంది. కండరాలలో ఉన్న గట్టి పట్టు తగ్గి శరీరం సడలిపోతుంది. శ్వాస వ్యాయామాలూ కూడా యోగాలో ముఖ్య భాగం. ఇవి మనసుకు ప్రశాంతతను కలిగించి, ఒత్తిడిని తగ్గిస్తాయి. ఒత్తిడి తగ్గితే నడుము నొప్పి కూడా తగ్గే అవకాశం ఉంటుంది. నడుము నొప్పి సమస్యకు కేవలం వ్యాయామం మాత్రమే కాకుండా, జీవనశైలిలో మార్పులు కూడా అవసరం. సరైన భంగిమలో కూర్చోవడం, ఎక్కువసేపు ఒకే స్థితిలో ఉండకపోవడం, మధ్య మధ్యలో లేచి కదలడం వంటి అలవాట్లు అలవరచుకోవాలి. సరైన మంచం, కుర్చీ వాడటం కూడా వెన్నెముక ఆరోగ్యానికి ముఖ్యంగా భావిస్తున్నారు. అయితే యోగా చేస్తూ కొన్ని జాగ్రత్తలు తప్పనిసరిగా పాటించాలి. తీవ్రమైన నొప్పి ఉన్నవారు, డిస్క్ సమస్యలు ఉన్నవారు ముందుగా వైద్య

లను సంప్రదించి యోగా ప్రారంభించాలి. అనుభవం లేకుండా కఠినమైన ఆసనాలు ప్రయత్నించడం వల్ల సమస్య మరింత పెరిగే అవకాశం ఉంది. క్రమంగా, నెమ్మదిగా సాధన చేయడం ఉత్తమం. నిపుణుల అభిప్రాయం ప్రకారం, యోగా కేవలం నడుము నొప్పిని తగ్గించడమే కాకుండా మొత్తం శరీరానికి ఆరోగ్యాన్ని అందిస్తుంది. ఇది శరీరాన్ని సడలింపి, కండరాలకు బలం ఇవ్వడంతో పాటు మనసుకు కూడా ప్రశాంతతను కలిగిస్తుంది. మొత్తంగా చూస్తే, నడుము నొప్పికి యోగా ఒక సురక్షితమైన, సహజమైన పరిష్కారంగా నిలుస్తోంది. క్రమం తప్పకుండా సాధన చేస్తూ, సరైన జీవనశైలిని పాటిస్తే నడుము నొప్పి నుంచి ఉపశమనం పొందడంతో పాటు దీర్ఘకాలిక ఆరోగ్యాన్ని కాపాడుకోవచ్చని నిపుణులు సూచిస్తున్నారు.



# Prime Day is back!

## జూలైలో అమెజాన్ 'ప్రైమ్ డే' మహా సేల్..

July 2026

ఈ ఏడాది అమెజాన్ ఇండియా తన ప్రతిష్టాత్మక 'ప్రైమ్ డే' సేల్ పడవ ఎడిషన్‌ను నిర్వహించేందుకు సిద్ధమవుతోంది. జూలై 2026లో జరగనున్న ఈ మెగా సేల్‌లో ప్రైమ్ సభ్యులకు అద్భుతమైన ఆఫర్లు, కొత్త ఉత్పత్తుల విడుదలలు, వినోద కార్యక్రమాలు అందుబాటులో ఉండనున్నాయి. ఎలక్షానిక్ వస్తువులు, వంటగది సామగ్రి, అందాల ఉత్పత్తులు, ఫ్యాషన్ దుస్తులు, కిరాణి సరుకులు వంటి అన్ని విభాగాల్లో ప్రముఖ బ్రాండ్లపై భారీ ధర తగ్గింపులు ఉండనున్నట్లు సంస్థ వెల్లడించింది. ప్రపంచవ్యాప్తంగా అమెరికా, యునైటెడ్ కింగ్‌డమ్ వంటి దేశాల్లో జూన్ నెలలోనే ఈ సేల్ ప్రారంభం కానుండగా, భారతదేశంలో మాత్రం జూలైలో ఈ ఆఫర్లు అందుబాటులోకి రానున్నాయి. గత ఏడాది గణాంకాల ప్రకారం, అమెజాన్ ఇండియా డెలివరీ సేవల్లో గణనీయమైన మెరుగుదల సాధించింది. 2025లో సుమారు 55 కోట్ల ఉత్పత్తులను అదే రోజు లేదా మరుసటి రోజే వినియోగదారులకు చేరవేసింది. ఇది అంతకుముందు సంవత్సరంతో పోలిస్తే దాదాపు 40 శాతం వృద్ధి. అలాగే ప్రైమ్ సభ్యులు తమ సభ్యత్వ రుసుముతో పోలిస్తే రెట్టింపు మొత్తాన్ని ఆఫర్ల రూపంలో ఆదా చేసినట్లు నివేదికలు సూచిస్తున్నాయి. ఇక ఎంపిక చేసిన నగరాల్లో 'అమెజాన్ నౌ' సేవల ద్వారా నిమిషాల్లోనే వస్తువులను పొందే సదుపాయం ఉంది. సుమారు 40 వేలకు పైగా ఉత్పత్తులపై కేవలం నాలుగు గంటల్లో డెలివరీ అందించేలా ఏర్పాట్లు చేశారు. అదనంగా, రూ.1.399 కంటే ఎక్కువ కొనుగోళ్లపై రూ.200 వరకు నగదు రాయితీ లభిస్తుంది. అలాగే అమెజాన్ పీ సి ఐ సి ఐ బి బ్యాంక్ క్రెడిట్ కార్డ్ ద్వారా చేసే కొనుగోళ్లపై 5 శాతం వరకు అవలిమత నగదు రాయితీ పొందే అవకాశం ఉంది. వీటితో పాటు అమెజాన్ ప్రైమ్ వీడియో, అమెజాన్ మ్యూజిక్ వంటి వినోద సేవలు కూడా ప్రైమ్ సభ్యులకు అందుబాటులో ఉండటంతో, ఈసారి 'ప్రైమ్ డే' సేల్ మరంత ఆకర్షణీయంగా మారనుంది.

### బీఈపి గ్లోబల్ ఫోరమ్ అధ్యక్షుడిగా భాస్కర్ జ్యోతి సోనోవాల్ ఎన్నిక

2026-27 కాలానికి గాను బ్రిక్స్ వ్యవస్థాపకుల కూటమి (బీఈపి) గ్లోబల్ ఫోరమ్ అధ్యక్షుడిగా డాక్టర్ భాస్కర్ జ్యోతి సోనోవాల్ ఏక గ్రీవంగా ఎన్నికయ్యారు. ప్రస్తుతం బీఈపి ఇండియా సీఈఓ, ఎగ్జిక్యూటివ్ డైరెక్టర్‌గా భాస్కర్ జ్యోతి నిర్వహిస్తున్న ఆయన, కొత్త హోదాలో బ్రిక్స్+ దేశాల మధ్య సరిహద్దు వాణిజ్యాన్ని బలోపేతం చేయడంపై దృష్టి సారించనున్నారు. నవంబర్ 2026లో భారత్ ఆతిథ్యం ఇవ్వనున్న 'బీఈపి గ్లోబల్ సమ్మిట్' కు ఆయన నాయకత్వం వహించనుండటం విశేషం. ఈ నియామకం భారతీయ పారిశ్రామికవేత్తలకు ప్రపంచ మార్కెట్లో విస్తరణకు గొప్ప అవకాశాలను తీసుకురావడంపై విశ్లేషకులు భవిష్యనిస్తున్నారు. ముఖ్యంగా సూక్ష్మ, చిన్న, మధ్య తరహా పరిశ్రమల అభివృద్ధికి ఇది కీలకంగా మారనుంది. ఈ సందర్భంగా కేంద్ర ఎంపిఎంఈ శాఖ మంత్రి జితేంద్ రామ్ మార్కెట్ ఈ నియామకాన్ని స్వాగతించారు. భారతీయ వ్యాపారవేత్తలు అంతర్జాతీయ మార్కెట్లను చేరుకోవడానికి ఇది విశ్వసనీయ వేదికగా ఉపయోగపడుతుందని ఆయన పేర్కొన్నారు. అలాగే రివ్యూ, బ్రెజిల్ వంటి దేశాల ప్రతి

నిధులు కూడా సోనోవాల్ నాయకత్వానికి మద్దతు తెలిపారు. దీని ద్వారా భారత్‌రవ్యా వాణిజ్య సంబంధాలు మరింత బలోపేతం కావడంతో పాటు, ఎంపిఎంఈ రంగం ఎదుర్కొంటున్న సవాళ్లను అధిగమించే అవకాశం ఉందని అభిప్రాయాలు వ్యక్తమవుతున్నాయి. ఇక భవిష్యత్ ప్రణాళికల విషయానికి వస్తే, వచ్చే రెండేళ్లలో బీఈపి ఇండియా దేశవ్యాప్తంగా తన కార్యకలాపాలను విస్తరించేందుకు ప్రణాళికలు సిద్ధం చేస్తోంది. వ్యవసాయం, ఆహార ప్రాసెసింగ్ పార్కులు, విద్య, ఆరోగ్య సంరక్షణ, పర్యాటక రంగాల్లో పెట్టుబడులను ఆకర్షించడంపై దృష్టి పెట్టనుంది. ఈ నేపథ్యంలో కేంద్ర జిల్లాల శక్తి శాఖ సహాయ మంత్రి రాజ్ భూషణ్ చౌదరి ఈ రంగాల్లో అపారమైన అవకాశాలు ఉన్నాయని సూచించారు. మొత్తానికి, అంతర్జాతీయ భాగస్వామ్యాలను పెంపొందిస్తూ, భారతీయ సంస్థలు ప్రపంచ స్థాయిలో ఎదగడానికి అవసరమైన వేదికను కల్పించడంలో బీఈపి కీలక పాత్ర పోషించనుందని నిపుణులు అభిప్రాయపడుతున్నారు.



### కోటక్ మహింద్రా బ్యాంక్ కు లాభాల వృద్ధి..

ప్రైవేట్ రంగ ఆర్థిక సేవల దిగ్గజం కోటక్ మహింద్రా బ్యాంక్ ప్రోత్సాహకర ఆర్థిక ఫలితాలను ప్రకటించింది. 2025-26 ఆర్థిక సంవత్సరానికి సంబంధించిన మార్చిలో ముగిసిన నాలుగో త్రైమాసికంలో బ్యాంక్ రూ.5,423 కోట్ల కన్యాలిడేటెడ్ నికర లాభాన్ని సమాధు చేసింది. గత ఏడాది ఇదే త్రైమాసికంలో సమాధైన రూ.4,933 కోట్ల లాభంతో పోలిస్తే సుమారు 10 శాతం వృద్ధిని సాధించడం గమనార్హం. బ్యాంక్ వడ్డీల ద్వారా పొందే ఆదాయం కూడా పెరుగుతూ, ఏడాది ప్రాతిపదికన 8 శాతం వృద్ధితో రూ.7,876 కోట్లకు చేరుకుంది. ఇక మొత్తం వ్యాపార విస్తరణ కూడా బలంగా కొనసాగింది. మార్చి 31తో ముగిసిన ఆర్థిక సంవత్సరంలో బ్యాంక్ అడ్వాన్స్‌లు 16 శాతం పెరిగాయి. అదే సమయంలో డిపాజిట్లు కూడా 15 శాతం వృద్ధిని సమాధు చేశాయి. మొత్తానికి, స్థిరమైన వృద్ధి, బలమైన రుణాలు మరియు డిపాజిట్ పెరుగుదలతో కోటక్ మహింద్రా బ్యాంక్ ఆర్థికంగా దృఢమైన ప్రదర్శన కనబరిచిందని నిపుణులు అభిప్రాయపడుతున్నారు.

### పీఎఫ్ ఖాతాదారులకు భారీ ఊరట.. ఇంటి వద్ద నుంచే యాక్టివేషన్ కు కొత్త సౌకర్యం

పీఎఫ్ ఖాతాదారులకు కీలక గుడ్ న్యూస్ వచ్చింది. ఇప్పటివరకు ఇనాక్టివ్ అయిన పాత పీఎఫ్ ఖాతాలను తిరిగి యాక్టివేట్ చేసుకోవడం కష్టసాధ్యమైన ప్రక్రియగా ఉండేది. కానీ ఇప్పుడు (ఈపీఎఫ్) కొత్తగా తీసుకురాబోతున్న 'ఇప్రాప్' పోర్టల్ ద్వారా ఈ ప్రక్రియను పూర్తిగా సులభతరం చేయనుంది. సాధారణంగా ఒక పీఎఫ్ ఖాతా మూడు సంవత్సరాల పాటు ఉపయోగంలో లేకపోతే, అంటే ఎలాంటి కాంట్రీబ్యూషన్ జమ కాకపోయినా లేదా క్లెయిమ్ చేయకపోయినా అది ఆటోమేటిక్ గా ఇనాక్టివ్ అవుతుంది. అలా ఇనాక్టివ్ అయిన ఖాతాల్లోని డబ్బును తీసుకోవాలంటే ముందుగా దానిని యాక్టివ్ చేయాల్సి ఉంటుంది. ఇకపై ఈ ప్రక్రియను ఇంటి వద్ద నుంచే మొబైల్ లేదా కంప్యూటర్ ద్వారా పూర్తి చేసుకోవచ్చు. ఆధార్ ఆధారంగా పాత ఖాతాలను గుర్తించి, నేరుగా యాక్టివేట్ చేసుకునే సౌకర్యాన్ని ఈ కొత్త పోర్టల్ కల్పించనుంది. ఈ విషయాన్ని కేంద్ర కార్యకర్తల శాఖ మంత్రి మాన్సుఖ్ మాండవీయ వెల్లడించారు. ఇప్పటివరకు పాత పీఎఫ్ ఖాతాలను యాక్టివేట్ చేసుకోవాలంటే పాత యజమాని అనుమతి అవసరం ఉండేది. పేపర్ వర్క్ ఎక్కువగా ఉండడం, పాత కంపెనీలు మూతపడటం వంటి కారణాలతో ఖాతాదారులు తీవ్ర ఇబ్బందులు పడేవారు. అయితే కొత్త 'ఇప్రాప్' వ్యవస్థతో ఈ సమస్యలకు చెక్ పడనుంది. ఈ పోర్టల్ ద్వారా ఖాతాదారులు ఎలాంటి మధ్యవర్తుల అవసరం లేకుండా తమ సేవలను పొందవచ్చు. మెంబర్ ఐడీ ఆధారంగా ఖాతాలను గుర్తించి యాక్టివేట్ చేసుకునే వీలుంటుంది. భవిష్యత్తులో మెంబర్ ఐడీ లేకపోయినా ఖాతాలను



గుర్తించే విధంగా వ్యవస్థను మరింత అప్ గ్రేడ్ చేయనున్నారు. ఇక క్లెయిమ్ ప్రక్రియ కూడా వేగవంతం కానుంది. చెక్ కాపీలు, బ్యాంక్ స్టేట్ మెంట్లు వంటి పత్రాలు ఆప్ లోడ్ చేయాల్సిన అవసరం లేకుండా నేరుగా దరఖాస్తు చేసుకునే అవకాశం ఉంటుంది. క్లెయిమ్ దాఖలు చేసిన తర్వాత కేవలం మూడు రోజుల్లోనే డబ్బులు ఖాతాలో జమ అయ్యేలా ఆటో సెటిల్ మెంట్ విధానాన్ని కూడా అమలు చేస్తున్నారు. మొత్తానికి, ఈ కొత్త డిజిటల్ వ్యవస్థ వల్ల లక్షలాది పీఎఫ్ ఖాతాదారులకు పెద్ద ఎత్తున ఉపశమనం లభించనుంది.

### మూడు చక్రాల ఎలక్ట్రిక్ స్కూటర్ తో సౌకర్యవంతమైన ప్రయాణం..

ఈ రోజుల్లో ఎలక్ట్రిక్ వాహనాల వినియోగం వేగంగా పెరుగుతోంది. ముఖ్యంగా ఎలక్ట్రిక్ స్కూటర్ల అన్ని వయస్సుల వారికి అనుకూలంగా ఉండటంతో భారీగా ప్రాచుర్యం పొందుతున్నాయి. ఈ నేపథ్యంలో హిందుస్తాన్ పవర్ కేలా సన్స్ సంస్థ కొత్తగా ప్రత్యేకమైన మూడు చక్రాల ఎలక్ట్రిక్ స్కూటర్ ను మార్కెట్ లోకి తీసుకొచ్చింది. స్కూటర్ నడపడం కొత్తగా నేర్చుకునే వారు, వృద్ధులు, బ్యాలెన్స్ సమస్యలు ఉన్నవారిని దృష్టిలో పెట్టుకుని దీనిని రూపొందించారు. ఈ స్కూటర్ ప్రత్యేకత ఏమిటంటే.. సాధారణ స్కూటర్ లా కాకుండా దీనికి వెనుక భాగంలో రెండు చక్రాలు ఉంటాయి. అందువల్ల బ్యాల్ బెన్స్ గురించి ఆందోళన అవసరం లేదు. ఎవరికైనా చాలా సులభంగా నడవగలిగే విధంగా ఇది డిజైన్ చేయబడింది. పాఠశాల విద్యార్థుల నుండి వృద్ధుల వరకు ప్రతి ఒక్కరికీ ఇది అనువైన వాహనంగా నిలుస్తోంది. సౌకర్యం పరంగా ఈ స్కూటర్ మరింత ఆకర్షణీయంగా ఉంది. వెనుక సీటును సోఫా తరహాలో రూపొందించగా, ఇరువైపులా ఆర్మ్ రెస్ట్ లు ఉండటం వల్ల ప్రయాణం చాలా కంఫర్ట్ గా ఉంటుంది. ఎక్కువ



సేపు ప్రయాణించినా అలసట తక్కువగా ఉంటుంది. అంతేకాకుండా సామాను పెట్టుకోవడానికి కూడా తగినంత స్థలం కల్పించారు. డిజైన్ మరియు ఫీచర్ల విషయానికి వస్తే.. ఇందులో ఎల్ ఈడి హెడ్ లైట్, ఫ్లైబర్ గ్లాస్ బాడీ, 10 అంగుళాల అల్ట్రా టచ్ స్క్రీన్, డిస్క బ్రేకులు వంటి ఆధునిక సదుపాయాలు ఉన్నాయి. ముందు, వెనుక సీట్లు వేర్వేరుగా ఉండటంతో అవసరాన్ని బట్టి సర్దుబాటు చేసుకోవచ్చు. రెండు సీట్లకూ మంచి కుప్పనింగ్ ఇవ్వడం వల్ల ప్రయాణం మరింత సౌకర్యవంతంగా ఉంటుంది. బ్యాటరీ మరియు పనితీరు విషయానికి వస్తే.. ఈ స్కూటర్ 60 వాట్స్ 32 ఆహెచ్ బ్యాటరీ తో వస్తుంది. అవసరమైతే లిథియం అయాన్ బ్యాటరీకి ఆప్ లోడ్ చేసే అవకాశం కూడా ఉంది. ఒక్కసారి పూర్తిగా ఛార్జ్ చేస్తే సుమారు 50 నుంచి 60 కిలోమీటర్ల వరకు ప్రయాణించవచ్చు. పూర్తిగా ఛార్జ్ కావడానికి దాదాపు 4 గంటల సమయం పడుతుంది. ఈ స్కూటర్ ధర సుమారు రూ.1.20 లక్షల వరకు ఉండే అవకాశం ఉంది.



# 'పోలీస్ కంప్లెంట్' నుంచి సాంగ్

నవీన్ చంద్ర, వరలక్ష్మి శరత్ కుమార్ ప్రధాన పాత్రల్లో తెరకెక్కుతున్న యాక్షన్ థ్రిల్లర్ 'పోలీస్ కంప్లెంట్' సినిమాపై ఆసక్తి పెరుగుతోంది. దర్శకుడు సంజీవ్ మేగోటి రూపొందిస్తున్న ఈ చిత్రం ఈ నెల 22న ప్రేక్షకుల ముందుకు రానుంది. సినిమా ప్రమోషన్ లో భాగంగా శనివారం ఓ ప్రత్యేక గీతాన్ని విడుదల చేశారు. ఈ పాటను తెలుగు సినీ దిగ్గజం సూపర్ స్టార్ కుడా ఉండటం వల్ల ప్రేక్షకులకు భిన్నమైన అనుభూతి కలిగిస్తుందని పేర్కొన్నారు. ఈ చిత్రానికి ఆరోహణ సుధీంద్ర, సంజీవ్ మేగోటి, సుధాకర్ మారయో సంగీతం అందిస్తుండగా, బాలకృష్ణ మహారాజా నిర్మాతగా వ్యవహరిస్తున్నారు. విడుదలకు సమయం దగ్గరపడుతున్న కొద్దీ 'పోలీస్ కంప్లెంట్' పై సినీ అభిమానుల్లో ఆసక్తి మరింత పెరుగుతోంది.



# 'టాక్సిక్'లో బోల్డ్ సీన్స్ పై కియారా అభ్యంతరం..

రాకింగ్ స్టార్ యశ్ హీరోగా, దర్శకురాలు గీతూ మోహన్ దాస్ రూపొందిస్తున్న పాన్ ఇండియా చిత్రం 'టాక్సిక్'పై ఇప్పటికే భారీ అంచనాలు నెలకొన్నాయి. అయితే తాజాగా ఈ సినీమాకు సంబంధించిన ఓ అంశం ఇండస్ట్రీలో హాట్ టాపిక్ గా మారింది. సమాచారం ప్రకారం, ఈ సినీమా పై నల్ కట్ చూసిన హీరోయిన్ కియారా అద్వానీ కొన్ని సీన్లపై అభ్యంతరం వ్యక్తం చేసినట్లు తెలుస్తోంది. కథా అవసరాల మేరకు చిత్రీకరించిన కొన్ని బోల్డ్ ఇంటిమేట్ సన్నివేశాలు వెండితెరపై మరీ ఎక్కువగా ఉన్నాయని ఆమె భావిస్తున్నారు. ప్రస్తుతం కియారా పాన్ ఇండియా స్టార్ గా ఎదుగుతున్న నేపథ్యంలో, తన ఇమేజ్ పై ప్రభావం పడుతుందనే ఆందోళన వ్యక్తం చేసినట్లు టాక్ వినిపిస్తోంది. ముఖ్యంగా పెళ్లి తర్వాత ఫ్యామిలీ ఆడియన్స్ లో తనకు ఉన్న క్రేజ్ దెబ్బతినకుండా ఉండాలని భావిస్తూ, ఆ సీన్లను పూర్తిగా తొలగించాలన్నా లేదా కనీసం వాటి నిడివిని తగ్గించాలన్నా దర్శకురాలిని కోరినట్లు సమాచారం. అయితే దర్శకురాలు గీతూ మోహన్ దాస్ మాత్రం ఆ సన్నివేశాలు కథలో కీలకమని, వాటిని తీసేస్తే సినీమా ప్రభావం తగ్గిపోతుందని భావిస్తున్నట్లు తెలుస్తోంది. దీంతో ఈ విషయంలో చిత్రబృందంలో చర్చలు కొనసాగుతున్నాయని ఇండస్ట్రీ వర్గాలు చెబుతున్నాయి. మొత్తానికి 'టాక్సిక్' విడుదలకు ముందే ఈ వివాదం ఆసక్తిని మరింత పెంచుతోంది. కియారా అభ్యర్థనను చిత్రబృందం పరిగణలోకి తీసుకుంటుందా? లేక కథకు ప్రాధాన్యం ఇస్తుందా? అనేది సినీమా విడుదల వరకు సస్పెన్స్ గా మారింది.

# పెళ్లిపై ఆసక్తికర వ్యాఖ్యలు చేసిన కలర్స్ స్వాతి..

ప్రముఖ సటి కలర్స్ స్వాతి గురించి ప్రత్యేకంగా చెప్పాల్సిన అవసరం లేదు. యాంకర్ గా కెరీర్ ప్రారంభించి, హీరోయిన్ గా మంచి గుర్తింపు తెచ్చుకున్న ఆమె, గత కొంతకాలంగా సినీమాలకు దూరంగా ఉంది. అయితే తాజాగా ఆమె గతంలో ఇచ్చిన ఓ ఇంటర్వ్యూలో చేసిన వ్యాఖ్యలు సోషల్ మీడియాలో వైరల్ అవుతున్నాయి. పెళ్లి ప్రపోజల్స్ గురించి మాట్లాడిన స్వాతి, చాలా మంది అబ్బాయిలు అమ్మాయిలను ఆకట్టుకోవడానికి 'పెళ్లి చేసుకుంటాను' అనే మాటలను ఉపయోగిస్తారని తెలిపారు. తాను హోమ్ గెర్ల్ గా కనిపించడం వల్ల ఇలాంటి ప్రపోజల్స్ ఎక్కువగా వచ్చాయని, కానీ వారి మాటల్లో నిజాయితీ లేకపోవడం గురించి 'నో థాంక్స్' చెప్పేదాన్ని వెల్లడించారు. ఇక వివాహ బంధాల గురించి తన అభిప్రాయాన్ని ఎంచుకుంటూ, బయటికి ప్రేమగా కనిపించే చాలా ఇంటర్లో లోపల సమస్యలు ఉంటాయని అన్నారు. చేతులు పట్టుకుని తిరుగుతూనే, వ్యక్తిగతంగా వేరే మెనేజ్ మెంట్ పంపుకుంటూ ఉండే హిపోక్రసీని తాను చూసినట్లు చెప్పారు. ఈ అనుభవాల కారణంగానే ఒక దశలో పెళ్లిపై విరక్తి కలిగిందని తెలిపారు. అంతేకాకుండా, అప్పట్లో పెళ్లి చేసుకోవడం కంటే ఒక కుక్కను పెంచుకుని, తల్లిదండ్రులను చూసుకోవాలని నిర్ణయించుకున్నట్లు స్వాతి చెప్పారు. అయితే, తన తల్లిదండ్రులు రివర్స్ సైకాలజీ ఉపయోగించి "నువ్వు సంతోషంగా ఉండకూడదా?" అని అడగడంతో చివరకు పెళ్లి విషయంపై ఓపెన్ అయ్యానని తెలిపారు. ప్రేమ వివాహంపై తనకు పెద్దగా నమ్మకం లేదని, ఏదైనా తప్పు జరిగితే తానే బాధపడాలి వస్తుందని ఆమె అన్నారు. పెద్దలు కుదిర్చిన పెళ్లి అయితే, ఏదైనా సమస్య వచ్చినా వారినే ప్రశ్నించొచ్చని సరదాగా వ్యాఖ్యానించారు. మంచి జీవిత భాగస్వామి దొరకడం అదృష్టమని, అబద్ధాలు చెప్పే వాళ్లు, సైకోలా ప్రవర్తించే వాళ్లు చాలా మందిని తాను చూసినట్లు చెప్పారు. మొత్తానికి, కలర్స్ స్వాతి చేసిన ఈ నిజాయితీ వ్యాఖ్యలు ఇప్పుడు నెట్టింట చర్చనీయాంశంగా మారాయి. ఆమె అభిప్రాయాలకు కొందరు మద్దతు ఇస్తుండగా, మరికొందరు భిన్నంగా స్పందిస్తున్నారు.



# 'పతి పత్ని ఔర్ వో దో' ట్రైలర్ విడుదల..

బాలీవుడ్ విలక్షణ నటుడు ఆయుష్మాన్ ఖురానా ప్రధాన పాత్రలో నటిస్తున్న కామెడీ సహాయం చేయాలనుకుని, తన జీవితాన్నే గందరగోళంలోకి నెట్టుకుంటాడు. ఈ సారి కథ మరింత హాస్యభరితంగా, చిక్కుముడులతో నిండినట్లుగా కనిపిస్తోంది. ఈ సినిమాలో ఒక్కరు కాదు, ఏకంగా ముగ్గురు హీరోయిన్లతో ప్రజాపతి పాండే ఇద్దరులు పడటం ప్యాన్ ప్రజాపతి పాండే అనే ఫార్మెట్ ఆఫీసర్ ఖురానా ప్రధాన పాత్రలో నటిస్తున్నాడు. ఒక స్నేహితురాలికి సహాయం చేయాలనుకుని, తన జీవితాన్నే గందరగోళంలోకి నెట్టుకుంటాడు. ఈ సారి కథ మరింత హాస్యభరితంగా, చిక్కుముడులతో నిండినట్లుగా కనిపిస్తోంది. ఈ సినిమాలో ఒక్కరు కాదు, ఏకంగా ముగ్గురు హీరోయిన్లతో ప్రజాపతి పాండే ఇద్దరులు పడటం ప్యాన్ ప్రజాపతి పాండే అనే ఫార్మెట్ ఆఫీసర్ ఖురానా ప్రధాన పాత్రలో నటిస్తున్నాడు. ఒక స్నేహితురాలికి సహాయం చేయాలనుకుని, తన జీవితాన్నే గందరగోళంలోకి నెట్టుకుంటాడు. ఈ సారి కథ మరింత హాస్యభరితంగా, చిక్కుముడులతో నిండినట్లుగా కనిపిస్తోంది. ఈ సినిమాలో ఒక్కరు కాదు, ఏకంగా ముగ్గురు హీరోయిన్లతో ప్రజాపతి పాండే ఇద్దరులు పడటం